

**പതിനാലാം കേരള നിയമസഭ
പതിനാറാം സമ്മേളനം**

നക്ഷത്ര ചിഹ്നമിടാത്ത
ചോദ്യം നമ്പർ : 555

29.10.2019 - ൽ മറുപടിക്കു്.

ഒറ്റപ്പാലം മണ്ഡലത്തിലെ വ്യവസായ വൈവിധ്യവൽക്കരണം

ചോദ്യം
ശ്രീ. പി. ഉണ്ണി

മറുപടി
ശ്രീ. ഇ. പി. ജയരാജൻ
(വ്യവസായവും സ്പോർട്സും യുവജനകാര്യവും
വകുപ്പു മന്ത്രി).

(എ) വ്യവസായ മേഖലയെ വൈവിധ്യ (എ) :
വൽക്കരിക്കുന്നതിനായി എന്തെല്ലാം
നടപടികൾ സ്വീകരിച്ചു ; വിശദാംശം
ലഭ്യമാക്കാമോ ;

കേരളത്തിലെ വ്യവസായ മേഖലയുടെ
വൈവിധ്യവൽക്കരണത്തിനായി സർക്കാർ
നടപ്പിലാക്കി വരുന്ന വിവിധ പദ്ധതികളുടെ
വിശദാംശം ചുവടെ ചേർക്കുന്നു. :-

1.സംരംഭക സഹായ പദ്ധതി

ഈ പദ്ധതി പ്രകാരം സംരംഭകർക്ക് അവർ
തുടങ്ങാൻ ഉദ്ദേശിക്കുന്ന സംരംഭത്തിന്റെ
സ്ഥിര മൂലധനത്തിന്റെ അടിസ്ഥാനത്തിൽ
15% മുതൽ 30% വരെ അല്ലെങ്കിൽ
പരമാവധി 30 ലക്ഷം രൂപ വരെ സബ്സിഡി
അനുവദിക്കുന്നുണ്ട്.

2.ക്ലസ്റ്റർ വികസന പദ്ധതി.

സൂക്ഷ്മ - ചെറുകിട - ഇടത്തരം വ്യവസായ
മേഖലയുടെ വളർച്ചയ്ക്കായി ഉത്പാദന ചെലവ്
കുറച്ചുകൊണ്ട് മൂല്യവർദ്ധിത ഉൽപ്പന്നങ്ങളുടെ
ഉത്പാദനവും വിപണനവും ലക്ഷ്യമിട്ടു
കൊണ്ട് വ്യവസായ വാണിജ്യവകുപ്പ് കെ-
ബിപ് മുഖേന നടപ്പിലാക്കുന്ന പദ്ധതിയാണ്
ക്ലസ്റ്റർ വികസന പദ്ധതി (CDP). കോമൺ
ഫെസിലിറ്റി സെന്റർ സേവനം (CFC)
റിസർച്ച് & ഡവലപ്പ്മെന്റ് സെന്റർ സേവനം
വിപണന തന്ത്രങ്ങൾ ആവിഷ്കരിക്കൽ,
സാങ്കേതിക പരിശീലനം നൽകൽ
എന്നിവയ്ക്കായും ക്ലസ്റ്റർ വികസന പദ്ധതി
പ്രയോജനപ്പെടുത്തുന്നു. കോമൺ
ഫെസിലിറ്റി സെന്റർ സ്ഥാപിക്കുവാൻ
കേന്ദ്രസർക്കാരിന്റെ സൂക്ഷ്മ-ചെറുകിട-
ഇടത്തരം (MSME) മന്ത്രാലയത്തിന്റെ
എം.എസ്.എം.ഇ-സി.ഡി.പി പദ്ധതി
പ്രകാരം ധനസഹായം ലഭിക്കുന്നുണ്ട്.
പ്രസ്തുത പദ്ധതി പ്രകാരം കേന്ദ്ര സർക്കാർ
പദ്ധതി തുകയുടെ പരമാവധി 70% തുക
ഗ്രാന്റായി നൽകി വരുന്നു. പദ്ധതി തുകയുടെ

20% സംസ്ഥാന സർക്കാരിന്റെ മാച്ചിംഗ് കോൺട്രിബ്യൂഷനായി നൽകി വരുന്നു. പദ്ധതി തുകയുടെ ബാക്കി 10% അതാത് കൺസോർഷ്യം കോൺട്രിബ്യൂഷനായി ചെലവഴിക്കണം

3. സംരംഭകരെ വളർത്തിയെടുക്കുന്നതിനും വ്യവസായ വൈവിധ്യവൽക്കരണം ലക്ഷ്യമിട്ടുകൊണ്ടും സംരംഭകത്വ പരിശീലന പദ്ധതി, സംരംഭകത്വ ബോധവൽക്കരണ പദ്ധതി, ടെക്നോളജി മാനേജ്മെന്റ് ഡവലപ്പ്മെന്റ് പ്രോഗ്രാം തുടങ്ങിയ പരിശീലന പരിപാടികൾ ജില്ലകളിൽ തുടർച്ചയായി നടത്തി വരുന്നു.

4. വ്യവസായ വകുപ്പിന്റെ അധീനതയിൽ പ്രവർത്തിക്കുന്ന പൊതുമേഖലാ സ്ഥാപനമായ സിഡ്കോയുടെ ഉടമസ്ഥയിൽ സംസ്ഥാനത്ത് പ്രവർത്തിക്കുന്ന മിനി വ്യവസായ എസ്റ്റേറ്റുകളിൽ വൈവിധ്യവൽക്കരണത്തിന്റെ ഭാഗമായി നവീകരണ പ്രവർത്തനങ്ങൾ നടന്നുവരുന്നു.

5. കൈത്തറി മേഖലയിലെ വൈവിധ്യവൽക്കരണത്തിന്റെ ഭാഗമായി വ്യവസായ വകുപ്പ് നടപ്പിലാക്കിയ പദ്ധതികൾ താഴെപ്പറയുന്നു :-

- കൈത്തറി സ്കൂൾ യൂണിഫോം പദ്ധതി.
- തൊഴിൽരഹിതരായ യുവാക്കൾക്ക് വേണ്ടിയുള്ള യുവവിവ് പദ്ധതി.
- കൈത്തറി സംഘങ്ങളിലെ അംഗങ്ങൾക്ക് വേണ്ടിയുള്ള ഒരു വീട്ടിൽ ഒരു തനി പദ്ധതി.
- കൈത്തറി ഉത്പന്നങ്ങൾക്ക് ഗുണമേന്മ ഉറപ്പാക്കാനുള്ള കൈത്തറി സുരക്ഷാപദ്ധതി.
- കൈത്തറി ഉത്പന്നങ്ങൾക്ക് ബ്രാന്റിങ് നൽകുന്നതിനുള്ള പദ്ധതി.
- നെയ്തുകാർക്കും അനുബന്ധ തൊഴിലാളികൾക്കുമുള്ള പ്രചോദന പരിപാടി.
- കൈത്തറി മേഖലയിലെ സ്വയം തൊഴിൽ സഹായ പദ്ധതി.
- പ്രഥമിക കൈത്തറി സംഘങ്ങൾക്കുള്ള അവാർഡ് പദ്ധതി.

- കൈത്തറി മേഖലയിലെ നെയ്യുകാർക്കും അനുബന്ധതൊഴിലാളികൾക്കും മാനസികോല്ലാസത്തിനു വേണ്ടി ക്രിയാത്മക വേദിയൊരുക്കുന്നതിനുള്ള വീവേഴ്സ് ഫെസ്റ്റ്.
- മഹാത്മഗാന്ധി ബാങ്കർ ബീമാ യോജന എന്ന പേരിൽ കൈത്തറി നെയ്യുകാർക്കുള്ള ഗ്രൂപ്പ് ഇൻഷുറൻസ് പദ്ധതി.
- ഗുണമേന്മയുള്ള അസംസ്കൃത വസ്തുക്കൾ വാങ്ങുന്നതിനുള്ള മാർജിൻ മണി വായ്പ.

(ബി) വ്യവസായ സംരംഭകരെ സഹായിക്കുന്നതിനായി എന്തെല്ലാം സംവിധാനങ്ങളാണ് ഒരുക്കിയിട്ടുള്ളത് ; വിശദാംശം ലഭ്യമാക്കാമോ ;

വ്യവസായ സംരംഭകരെ സഹായിക്കുന്നതിനായി വ്യവസായ വാണിജ്യ വകുപ്പ് ഏർപ്പെടുത്തിയിട്ടുള്ള സംവിധാനങ്ങൾ താഴെപ്പറയുന്നു :-

1. വ്യവസായ സംരംഭങ്ങൾ ആരംഭിക്കുന്നതിനായിട്ടുള്ള വിവിധ ലൈസൻസുകൾ ലഭിക്കുന്നതിന് ഓൺലൈൻ അപേക്ഷ സംവിധാനം ഏർപ്പെടുത്തിയിട്ടുണ്ട്.
2. വ്യവസായ ലൈസൻസുകൾ 30 ദിവസത്തിനകം ലഭിക്കുന്നതിനായി സിംഗിൾ വിൻഡോ ഇന്റർഫെയ്സ് ഫോർ ഫാസ്റ്റ് ഡിസ്സോസൽ ആന്റ് ട്രാൻസ്പെരൻസി (K-SWIFT) സംവിധാനം.
3. സൂക്ഷ്മ - ചെറുകിട - ഇടത്തരം വ്യവസായ മേഖലയുടെ വളർച്ചയ്ക്കായി സംരംഭകരെ സഹായിക്കുന്നതിനായി നടപ്പിലാക്കിയിരിക്കുന്ന പദ്ധതിയാണ് സംരംഭകത്വ സഹായപദ്ധതി. പ്രസ്തുത പദ്ധതി പ്രകാരം താഴെപ്പറയുന്ന ആനുകൂല്യങ്ങൾ സംരംഭകർക്ക് ലഭ്യമാക്കുന്നുണ്ട്.

- പൊതുവിഭാഗത്തിൽപ്പെട്ട സംരംഭങ്ങൾക്ക് സ്ഥിര മൂലധന നിക്ഷേപത്തിന്റെ 15% അല്ലെങ്കിൽ പരമാവധി 20 ലക്ഷം രൂപ വരെ സഹായം നൽകി വരുന്നു. വനിതാ സംരംഭകർക്കും യുവസംരംഭകർക്കും സ്ഥിരമൂലധനത്തിന്റെ 20% വരെ അല്ലെങ്കിൽ 30 ലക്ഷം രൂപ വരെ സാമ്പത്തിക സഹായം നൽകുന്നു.
- മുൻഗണനാ വിഭാഗത്തിൽപ്പെട്ട സംരംഭങ്ങൾക്കും കേന്ദ്ര / സംസ്ഥാന സർക്കാർ അംഗീകൃത ഗവേഷണ സ്ഥാപനങ്ങളിൽ നിന്നും ആധുനിക

സാങ്കേതിക വിദ്യ സ്വന്തമാക്കിയ സംരംഭകർ ആരംഭിക്കുന്ന സംരംഭങ്ങൾക്കും ഇടുക്കി, വയനാട്, കാസർ ഗോഡ്, പത്തനംതിട്ട എന്നീ ജില്ലകളിൽ ആരംഭിക്കുന്ന സംരംഭങ്ങൾക്കും സ്ഥിരമൂലധന നിക്ഷേപത്തിന്റെ 10%, പരമാവധി 10 ലക്ഷം രൂപ അധിക സാമ്പത്തിക സഹായം ലഭിക്കും.

➤ ധനകാര്യ സ്ഥാപനങ്ങളിൽ നിന്നും ടോ ലോൺ എടുത്ത് ആരംഭിക്കുന്ന സംരംഭങ്ങൾ വ്യവസായ വകുപ്പ് ശുപാർശ ചെയ്യുന്ന വ്യക്തമായ പ്രോജക്ട് റിപ്പോർട്ടിന്റെ അടിസ്ഥാനത്തിൽ ഉദ്പാദന പ്രവർത്തനം നടത്തുകയാണെങ്കിൽ സംരംഭക സപ്പോർട്ട് സ്കീം പ്രകാരം അർഹമായ സഹായത്തിന്റെ 50% വരെ, പരമാവധി 3 ലക്ഷം രൂപ വരെ സ്റ്റാർട്ട് അപ്പ് സപ്പോർട്ടായി നൽകി വരുന്നുണ്ട്. ടി പദ്ധതി പ്രകാരം ഒരു സംരംഭകന് പരമാവധി 30 ലക്ഷം രൂപ വരെ സബ്സിഡിയ്ക്ക് അർഹതയുണ്ട്.

4. 5 ലക്ഷം രൂപ വരെ സ്ഥിര മൂലധന നിക്ഷേപമുള്ള നാനോ/ഗാർഹിക സംരംഭങ്ങൾക്ക് അവർ എടുത്തിട്ടുള്ള ടോ വായ്പയുടെ വാർഷിക പലിശയിൽ 6% സബ്സിഡിയായി തിരികെ നൽകുന്നുണ്ട്. വനിതകൾക്കും പട്ടികജാതി / പട്ടികവർഗ്ഗ വിഭാഗത്തിൽപ്പെട്ടവർക്കും ഈയിനത്തിൽ 8% വരെ സബ്സിഡിയായി നൽകുന്നുണ്ട്.

5. തകർച്ച നേരിടുന്ന സൂക്ഷ്മ-ചെറുകിട-ഇടത്തരം വ്യവസായ സംരംഭങ്ങളെ പുനരുദ്ധരിക്കുന്നതിനായി ഒരു വിദഗ്ദ്ധ സമിതിയുടെ നേതൃത്വത്തിൽ ഇത്തരം സംരംഭങ്ങളെ കണ്ടെത്തി പീഡിത വ്യവസായ സംരംഭങ്ങൾക്ക് അനുയോജ്യമായ ധനസഹായം നൽകി പുനരുദ്ധരിക്കുന്നതിന് പീഡിത വ്യവസായ പുനരുദ്ധാരണ പദ്ധതി നടപ്പിലാക്കി വരുന്നു.

6. കരകൗശല മേഖലയിലെ സംരംഭകർക്ക് സംരംഭങ്ങൾ തുടങ്ങുന്നതിനായി അവരുടെ സ്ഥിരമൂലധനത്തിന്റെ 40%, പരമാവധി 2 ലക്ഷം രൂപ വരെ ജനറൽ വിഭാഗത്തിനും 50% പരമാവധി 3 ലക്ഷം രൂപ വരെ വനിതകൾക്കും പട്ടികജാതി/പട്ടികവർഗ്ഗ വിഭാഗങ്ങൾക്കും സബ്സിഡിയായി

അനുവദിച്ചു വരുന്നുണ്ട്.

7. പുതിയ വ്യവസായ സംരംഭകരെ ആകർഷിക്കുന്നതിനായി, സംരംഭക വികസന ക്ലബ്ബുകൾ, ബിസിനസ് ഇൻകുബേഷൻ സെന്ററുകൾ, സംരംഭകത്വ ബോധവൽക്കരണ പദ്ധതി, സംരംഭകത്വ വികസന പദ്ധതി, നിക്ഷേപക സംഗമം, ടെക്നോളജി ക്ലിനിക്കുകൾ, ടെക്നോളജി മാനേജ്മെന്റ് ഡവലപ്പ്മെന്റ് പ്രോഗ്രാം തുടങ്ങി വിവിധ പരിപാടികളും പദ്ധതികളും ആസൂത്രണം ചെയ്ത് നടപ്പിലാക്കി വരുന്നു.

8. കേരള സംസ്ഥാന വ്യവസായ വികസന കോർപ്പറേഷനിൽ നിന്നും വ്യപാര യോഗ്യമായ ഉത്പന്നങ്ങളുടെ സംരംഭകർക്ക് സ്ഥാപനം തുടങ്ങുന്നതിനായി 35 കോടി രൂപ വരെ വായ്പ ഇനത്തിൽ നൽകി വരുന്നു. ബാങ്ക് പലിശ നിരക്കുകളിൽ വരുന്ന മാറ്റത്തിനനുസരിച്ച് പലിശ നിരക്കിൽ ഇളവ് അനുവദിക്കുന്നുണ്ട്. കൂടാതെ എല്ലാ മേഖലയിൽനിന്നുമുള്ള നൂതനവും വ്യാപാര യോഗ്യവുമായ ഉത്പന്നങ്ങൾ നിർമ്മിക്കുന്ന യുവ സംരംഭകർക്ക് 25 ലക്ഷം രൂപ വരെ മൂലധനസഹായം നൽകി വരുന്നു. സംരംഭകർ തുടങ്ങുന്നതിനാവശ്യമായ മൊത്തം തുകയുടെ 90 ശതമാനമോ അല്ലെങ്കിൽ 25 ലക്ഷം രൂപയോ ആണ് പ്രാഥമിക മൂലധന സഹായമായി നൽകി വരുന്നത്. ഈ വായ്പ ഒരു വർഷത്തേക്കുള്ള സോഫ്റ്റ് ലോൺ ആയിട്ടാണ് അനുവദിക്കുന്നത്. കൂടാതെ വനിതസംരംഭകർക്ക് നിലവിലുള്ള വ്യവസായ വിപുലപ്പെടുത്തുന്നതിനും പുതിയത് തുടങ്ങുന്നതിനുമായി 25 ലക്ഷം രൂപ വരെ 6 വർഷ തിരിച്ചടവ് കാലാവധിയിൽ വായ്പ കൊടുക്കുന്ന പദ്ധതിയും നിലവിലുണ്ട്.

9. ഇപ്പോൾ സർക്കാർ ഏർപ്പെടുത്തിയിട്ടുള്ള ഇൻറർസ്റ്റ് സബ്-വെൻഷൻ സ്കീം എന്ന പദ്ധതി പ്രകാരം വ്യവസായ എസ്റ്റേറ്റുകൾ/പാർക്കുകൾ, വ്യവസായ വികസന മേഖലകൾ എന്നിവിടങ്ങളിൽ സംരംഭങ്ങൾ തുടങ്ങുന്നവർക്ക് അവർക്ക് അലോട്ട് ചെയ്യുന്ന ഭൂമിയുടെ വിലയുടെ 10% ഇ.എം.ഡി. ആയും ബാക്കി 40% ലീസ് പ്രീമിയത്തിന്റെ ഒന്നാം ഗഡുവായും അടയ്ക്കണം. ബാക്കി 50% ലീസ് പ്രീമിയം 5 വർഷത്തിനുശേഷം അടച്ചാൽ മതിയാകും. ഇപ്രകാരം നിക്ഷേപകർക്ക് വ്യവസായ മൂലധനം സമാഹരിക്കുന്നതിനും സംരംഭക

ലാഭകരമായി കൊണ്ടുപോകുന്നതിനും കഴിയും.

10. വ്യവസായ വകുപ്പിന്റെ പൊതുമേഖലാ സ്ഥാപനമായ കിൻഫ്ര വ്യവസായ പാർക്കുകൾ സ്ഥാപിച്ച് അടിസ്ഥാന സൗകര്യങ്ങൾ ഒരുക്കി വ്യവസായ നിക്ഷേപങ്ങൾ ആകർഷിച്ചു വരുന്നു. ഏകജാലക സംവിധാനം വഴി വ്യവസായം ആരംഭിക്കുന്നതുമായി ബന്ധപ്പെട്ടിട്ടുള്ള എല്ലാ അനുബന്ധ അനുമതികളും സമയ ബന്ധിതമായി ലഭ്യമാക്കുന്നതിനുള്ള സംവിധാനവും വ്യവസായ പാർക്കുകളിൽ കിൻഫ്ര നടപ്പിലാക്കിയിട്ടുണ്ട്.

11. സിഡ്കോയുടെ ഉടമസ്ഥതയിലുള്ള മിനി വ്യവസായ എസ്റ്റേറ്റുകളിൽ യൂണിറ്റുകൾ തുടങ്ങുന്നതിനായി കെട്ടിടം നിർമ്മിക്കുന്നതിന് അതത് തദ്ദേശസ്വയംഭരണ സ്ഥാപനത്തിന്റെ അനുമതി ഒഴിവാക്കി നൽകിയിട്ടുണ്ട്.

കൈത്തറി മേഖലയിലെ വ്യവസായ സംരംഭകരെ സഹായിക്കുന്നതിനായി സ്വയംതൊഴിൽ പദ്ധതി നടപ്പാക്കിയിട്ടുണ്ട്. ടി പദ്ധതി പ്രകാരം ഒരാൾക്ക് സ്വന്തമായോ, പങ്കാളിത്തമായോ, കമ്പനി ആയോ സ്വയം സഹായ സംഘമായോ കൈത്തറി മേഖലയിൽ ഒരു യൂണിറ്റ് ആരംഭിക്കുന്നതിനും അതുവഴി നെസ്തുക്കാർക്ക് മൂല്യവർദ്ധിത ഉത്പന്നങ്ങൾ ഉൽപാദിപ്പിക്കുന്നതിനും പുതിയ ഡിസൈനുകൾ, ഉത്പന്നങ്ങൾ എന്നിവ പരിചയപ്പെടുത്തുന്നതിനും സാധിക്കുന്നു. വ്യവസായ സംരംഭകർക്ക് മാർജിൻ മണി സഹായം, ട്രെയിനിങ്ങ് & മാർക്കറ്റിങ്ങ് സഹായം എന്നിവ ടി പദ്ധതിയിലൂടെ കൈത്തറി നിർമ്മാണ യൂണിറ്റ് ആരംഭിക്കുന്നതിനായി ലഭ്യമാക്കുന്നു. ടി പദ്ധതി പ്രകാരം സമീര മൂലധന നിക്ഷേപത്തിന്റെ 40% പരമാവധി 4 ലക്ഷം രൂപയും പ്രവർത്തന മൂലധനത്തിന്റെ 30% പരമാവധി 1.5 ലക്ഷം രൂപയും സർക്കാർ ധനസഹായമായി നൽകുന്നു.

സി) ഒറ്റപ്പാലം അസംബ്ലി മണ്ഡലത്തിലെ (സി) : വ്യവസായ സ്ഥാപനങ്ങളെ പരിപോഷിപ്പിക്കുന്നതിനായി എന്തെല്ലാം നടപടികൾ സ്വീകരിച്ചു ; വിശദാംശം നൽകാമോ ?

ഒറ്റപ്പാലം അസംബ്ലി മണ്ഡലത്തിലെ വ്യവസായ സ്ഥാപനങ്ങളെ പരിപോഷിപ്പിക്കുന്നതിനായി സംരംഭകത്വ സഹായ പദ്ധതി പ്രകാരം 2016-17-ൽ 34,26,459/- രൂപയും 2017-18-ൽ 13,69,743/- രൂപയും, 2018-19-ൽ 30,24,631/- രൂപയും 2019-20-ൽ 13,50,000/- രൂപയും വിതരണം ചെയ്തിട്ടുണ്ട്.

2016-17, 2017-18, 2018-19 കാലയളവുകളിൽ ഓരോ നിക്ഷേപക സംഗമം നടത്തി. ഇവയ്ക്ക് യഥാക്രമം രൂപ 25,000/-, 30,000/-, 32,189/- എന്ന നിരക്കിൽ ചെലവഴിച്ചിട്ടുണ്ട്. സംരംഭക ബോധ വൽക്കരണ പരിപാടി 2016-17-ൽ 2 എണ്ണവും, 2017-18-ൽ 3 എണ്ണവും, 2018-19-ൽ 3 എണ്ണവും 2019-20-ൽ 1 എണ്ണവും നടത്തി. തദ്ദേശ സ്വയംഭരണ സ്ഥാപനങ്ങളുമായി ബന്ധപ്പെട്ട് സംരംഭകർക്കായി 2018-19 കാലയളവിൽ 2 സെമിനാറുകളും സംഘടിപ്പിച്ചു. പ്രധാനമന്ത്രി തൊഴിലുറപ്പ് പദ്ധതി പ്രകാരം 2016 മുതൽ 16 സംരംഭങ്ങൾക്കായി ബാങ്ക് വായ്പ ഇനത്തിൽ 115 ലക്ഷം രൂപയും മാർജിൻ മണി ഗ്രാന്റിനത്തിൽ 37.57 ലക്ഷം രൂപയും ചെലവഴിച്ചിട്ടുണ്ട്.

ഒറ്റപ്പാലത്ത് വ്യവസായ വകുപ്പിന്റെ പൊതുമേഖലാ സ്ഥാപനമായ കിൻഫ്ര സ്ഥാപിച്ച വ്യവസായ പാർക്കിൽ അടിസ്ഥാന സൗകര്യങ്ങൾ ഒരുക്കി സ്ഥലത്തിന്റെ അലോട്ട്മെന്റ് തുടങ്ങിയിട്ടുണ്ട്. ഇവിടെ കിൻഫ്രയുടെ ഡിഫൻസ് പാർക്കിൽ അടിസ്ഥാന സൗകര്യങ്ങളുടെ നിർമ്മാണ പ്രവർത്തനങ്ങൾ അന്തിമഘട്ടത്തിലാണ്.

സിഡ്കോയുടെ ഉടമസ്ഥത യിലുള്ള ഒറ്റപ്പാലം മിനി വ്യവസായ എസ്റ്റേറ്റിൽ ഡിജിറ്റൽ സർവ്വേ നടത്തി അധിക ഭൂമി കണ്ടെത്തിയിട്ടുണ്ട്. ടി ഭൂമി അവിടുത്തെ യൂണിറ്റുകളുടെ വികസനത്തിനായി ഉപയോഗിക്കാവുന്നതാണ്.

ഈ സർക്കാർ അധികാരത്തിൽ വന്നതിനുശേഷം ഒറ്റപ്പാലം അസംബ്ലി മണ്ഡലത്തിൽ കൈത്തറി മേഖലയിൽ നടപ്പാക്കിയ പദ്ധതികൾ ചുവടെ ചേർക്കുന്നു :


എക്സിബിഷൻ ഗ്രാന്റ് - 40,000/-
കലാപരമായ കൈത്തറി - 1,90,000/-
അംശദാനമിതവ്യയ ഫണ്ട്

(സി.റ്റി.എഫ്) - 66,914/-

ഉൽപാദന പ്രചോദന പരിപാടി -

5,84,344/-

റിബേറ്റ് - 2,92,643/-


സെക്ഷൻ ഓഫീസർ.